

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ...០០១.../...វ.ប.ក

**របាយការណ៍ខែវិច្ឆិកា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើរោងចក្រមនុស្ស
និងទិសដៅខែធ្នូ ឆ្នាំ២០២១**

I. ស្ថានភាពទូទៅ

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស របស់ក្រសួង ស្ថាប័ន រាជធានី ខេត្ត បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីជាបាននិងកំពុងតែប្រឈមនឹងសភាពការណ៍វិវត្តថ្មីដែលមិនអាចប៉ាន់ស្មានបាន ពាក់ព័ន្ធនឹងស្ថានភាពប្រែប្រួលនៃសេដ្ឋកិច្ចពិភពលោក និងបន្ថែមដោយវិបត្តិនៃការរាតត្បាតដោយជំងឺកូវីដ១៩។

ក្រសួង ស្ថាប័ន និងរាជធានី ខេត្ត បានបន្តទិសដៅការងារ ផ្តោតការយកចិត្តទុកដាក់បន្ថែម ទៅលើបញ្ហាវិបត្តិកូវីដ១៩ ដែលជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លើ និងត្រូវបន្ថែមការកិច្ច ក្នុងការដោះស្រាយទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ ជាពិសេសអ្នកដែលវិលត្រឡប់ពីប្រទេសក្រៅ ដែលមានចំនួនច្រើនលើសលប់ និងភាគច្រើន ជាអ្នកដែលខ្វះលទ្ធភាព ក្នុងការទ្រទ្រង់ជីវភាព ហើយងាយរងគ្រោះ។ ការជួយសង្គ្រោះពលករដែលវិលត្រឡប់មកពីក្រៅប្រទេស គឺជាកិច្ចការចាំបាច់ ដើម្បីបង្ការទប់ស្កាត់ ការនាំចូលជំងឺកូវីដ១៩ ទៅក្នុងសហគមន៍ និងការដោះស្រាយភាពប្រឈមក្នុងពេលធ្វើសមាហរណកម្មទៅក្នុងសហគមន៍ ព្រមទាំងទប់ស្កាត់ការចាញ់បោកមេឃ្យល់ ក្នុងការនាំពលករត្រឡប់ទៅប្រទេសគោលដៅវិញ ក្នុងស្ថានភាពដែលមានការរឹតបន្តឹងពីប្រទេសគោលដៅ ដើម្បីការពារជំងឺរាតត្បាត និងវិបត្តិសេដ្ឋកិច្ចដែលកើតមានទូទាំងពិភពលោក ដែលធ្វើឱ្យពលករខាតបង់វិធីតែឆ្លងឆ្លុះ និងធ្លាក់ទៅក្នុងរលកថ្មីនៃអំពើជួញដូរមនុស្ស។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្ស ថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលវិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ គ្រឿងមមាញាបាយជីកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពវិលត្រឡប់ទៅប្រទេសថៃវិញក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេឃ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជូនជនរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជុំវិញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្សរាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ ៖
 - រដ្ឋសភាបានអនុម័តច្បាប់ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA) (ត្រូវបានប្រកាសដាក់ឱ្យប្រើប្រាស់ជាផ្លូវការណ៍ជាប្រញាប់ ដោយព្រះរាជក្រមលេខ នស/រកម ០៦២០/០២០ ចុះថ្ងៃទី ២៧ ខែមិថុនា ឆ្នាំ២០២០)។
 - បានរៀបចំសេចក្តីព្រាងច្បាប់ស្តីពី "ការប្រឆាំងអំពើរត់ពន្ធមនុស្ស"។

ក.២. សន្និសីទ

- ក្រសួងយុត្តិធម៌
 - បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
 - បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International។

ក.៤. លិខិតបទដ្ឋានគតិយុត្ត

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ខ. ការបង្ការ ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.២. ការផ្សព្វផ្សាយតាមរយៈកម្មវិធីផ្សេងៗ

- អគ្គលេខាធិការដ្ឋាន គ.ជ.ប.ជ ដោយមានកិច្ចសហការបច្ចេកទេសពីក្រសួងសុខាភិបាល និងទទួលបានការគាំទ្រពីអង្គការយូនីសេហ្វ បានរៀបចំកម្មវិធីផ្សព្វផ្សាយ តាមប្រព័ន្ធអនឡាញ ស្តីពី "ក្រមសីលធម៌មន្ត្រីនៅមណ្ឌលចត្តាឡីស័ក និងសេវាគាំទ្រ" ក្រោមអធិបតីភាព លោកជំទាវ វ៉ែន សិរីលក្ខិណា អគ្គលេខាធិការរងគ.ជ.ប.ជ និងមានការចូលរួមពី អង្គការTPO ព្រមទាំងសមាសភាពពាក់ព័ន្ធពីខេត្តក្រចេះ ខេត្តស្ទឹងត្រែង និងខេត្តត្បូងឃ្មុំ មានអ្នកចូលរួមសរុបប្រមាណ ៣០០នាក់។

ខ.១.២. ការអប់រំដោយផ្ទាល់

នៅក្នុងខែវិច្ឆិកា ឆ្នាំ២០២១នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "ភូមិ-ឃុំ មានសុវត្ថិភាព" និង

កម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ១០.១១៩លើក មានអ្នកចូលរួមសរុបចំនួន ៥៦៦.៩៦៨នាក់ (ធៀបនឹងខែតុលា មានចំនួន ៣៩៨.៣៤៣នាក់ គឺមាន ការកើនឡើងចំនួន ១៦៨.៦២៥នាក់ ស្មើនឹង៤២,៣១% ក្នុងនោះស្រ្តីចំនួន ២៨២.៧០៤នាក់។ ដូចមានតារាង លម្អិតខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន		ផ្សព្វផ្សាយ			វេទិកាសាធារណៈ		
	រាជធានី-ខេត្ត		ចំនួន ជង/លើក	ចំនួន មនុស្ស	ចំនួន ស្រ្តី	ចំនួន ជង/លើក	ចំនួន មនុស្ស	ចំនួន ស្រ្តី
ក្រសួង ស្ថាប័ន								
១	អគ្គស្នងការដ្ឋាននគរបាលជាតិ		៥៦	១.៦៥១	៨៩៩			
	សរុប ក្រសួង ស្ថាប័ន		៥៦ លើក	១.៦៥១ នាក់	៨៩៩ នាក់			
រាជធានី-ខេត្ត								
១	រាជធានីភ្នំពេញ							
២	ខេត្តកណ្តាល		៥៤៣	១៨.៤០៦	៥.៣៨០	១.០២៣	៦៤.៥៤៥	៣២.៤៧១
៣	ខេត្តបាត់ដំបង		៨៣៨	២៩.៩១០	១៦.៥៦៥	៥៦៤	១៥.៥៧៨	៨.៨១៨
៤	ខេត្តពោធិ៍សាត់		៣៦៥	១០.៨៣៧	៦.០០៥	៣៨	១.៣៣៦	៥៤៦
៥	ខេត្តសៀមរាប		៤៥	៧៥៦	៣៨៥			
៦	ខេត្តកំពង់ឆ្នាំង		១.០៧៩	២៤.៩៤៧	១៣.៥៩៤	៦០៩	១១.៧៩៨	៦.០៧១
៧	ខេត្តកំពង់ចាម		២.៣៨២	២៤.៧៦៦	១១៨.៧៤១	១.៥៩២	១១០.៩៤៤	៦០.៣៧៤
៨	ខេត្តព្រះសីហនុ							
៩	ខេត្តព្រះវិហារ		៥	៤៨៣	៣២០			
១០	ខេត្តស្វាយរៀង					២៣២	៦.២៧៨	៣.១៦៥
១១	ខេត្តប៉ៃលិន		១៣១	២.១៣០	១.១១១	៥៨	១.៩៨៣	៩៧៨
១២	ខេត្តកោះកុង		២៩	៦៨០	៣០២			
១៣	ខេត្តកំពត		៣១	៨៦៩	៤០			
១៤	ខេត្តកំពង់ធំ							
១៥	ខេត្តតាកែវ		២២៣	៥.៦៤៥	២.៥៣៥	១២២	២.៧១៣	១.២១០
១៦	ខេត្តក្រចេះ		២៤	៨៨៨	៥០៣			
១៧	ខេត្តកែប		២១	១.៩៦០	៧៩៦	៣០	៨៩១	៤០៦
១៨	ខេត្តកំពង់ស្ពឺ		៧	៧៤៦	៣៣៨	៣២	១.០០៦	៤៥៤
១៩	ខេត្តស្ទឹងត្រែង							
២០	ខេត្តរតនគិរី							
២១	ខេត្តព្រៃវែង		២	៤៩២	១៩៤			
២២	ខេត្តត្បូងឃ្មុំ		៣	១.៣៩៨	៣៧២			
២៣	ខេត្តបន្ទាយមានជ័យ							
២៤	ខេត្តឧត្តរមានជ័យ							
២៥	ខេត្តមណ្ឌលគិរី		៣៥	៤៣៨	១៣១			
	សរុប រាជធានី-ខេត្ត		៥.៧៦៣លើក	៣៤៨.២៤៥នាក់	១៦៧.៣១២នាក់	៤.៣០០លើក	២១៧.០៧២នាក់	១១៤.៤៩៣នាក់
	សរុបរួម ក្រសួង ស្ថាប័ន និងរាជធានី-ខេត្ត		ចំនួន ១០.១១៩ លើក		ចំនួនមនុស្សសរុប ៥៦៦.៩៦៨ នាក់		ចំនួនស្រ្តី ២៨២.៧០៤ នាក់	

ខ.១.៣. ការផ្សព្វផ្សាយតាមវីឌីយ៉ូ ទូរទស្សន៍ និងប្រព័ន្ធអេឡិចត្រូនិក

- ក្រុមជំនួយកិច្ចការបង្ការ ទប់ស្កាត់ នៃអគ្គលេខាធិការដ្ឋានគ.ជ.ប.ជ បានផ្សព្វផ្សាយព័ត៌មាន និងច្បាប់ ពាក់ព័ន្ធនឹងអំពើជួញដូរមនុស្ស តាមរយៈផេកហ្វេសប៊ុក មានអ្នកចូលមើលចំនួន ១០.៥៨១នាក់។
- ខេត្តសៀមរាប៖ មន្ទីរព័ត៌មាន បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុជាតិនគរភ្នំ FM១០០MHz និងទូរទស្សន៍ជាតិខេត្តសៀមរាប ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរ មនុស្ស ចំនួន ៥៥លើក (ផ្សាយផ្ទាល់ ២២លើក និងចាក់ផ្សាយឡើងវិញ ៣៣លើក)។
- ខេត្តកំពង់ឆ្នាំង៖ មន្ទីរអប់រំ យុវជន និងកីឡា បានបញ្ជូនបច្ចេកវិទ្យាដឹងពាក់ព័ន្ធនឹងការជួញដូរមនុស្ស តាមរយៈការប្រជុំតាមប្រព័ន្ធ Telegram ឬ Google Meet ទៅដល់លោកប្រធានការិយាល័យអប់រំ យុវជន និងកីឡា នៃរដ្ឋបាលក្រុងស្រុកទាំង៨ ដើម្បីផ្សព្វផ្សាយបន្តទៅដល់ នាយក នាយិកា តាមសាលារៀននានា។
- ខេត្តតាកែវ៖ មន្ទីរព័ត៌មានខេត្ត បានផ្សព្វផ្សាយច្បាប់នានាពាក់ព័ន្ធ និងការប្រយុទ្ធប្រឆាំងអំពើជួញដូរ មនុស្សតាមរយៈវីឌីយ៉ូគោតឆ្លក និងទូរទស្សន៍គោតឆ្លកសរុបចំនួន ៥០៧លើក ក្នុងនោះផ្សព្វផ្សាយ ព័ត៌មានអំពីសកម្មភាពពាក់ព័ន្ធ និងអំពើជួញដូរមនុស្សបានចំនួន ០៨លើក សារអប់រំខ្លីៗស្តីពីអំពើ សកម្មភាពពាក់ព័ន្ធនឹងអំពើជួញដូរមនុស្សបញ្ជូននៅចុងម៉ោង នៃកម្មវិធីបានចំនួន ៣០លើក ផ្សព្វផ្សាយច្បាប់ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារជនរងគ្រោះដោយអំពើជួញ ដូរនិងការធ្វើជីវិតកម្មបានចំនួន ៣០លើក និងផ្សព្វផ្សាយច្បាប់ស្តីពីការបង្ក្រាបអំពើជួញដូរមនុស្ស និង ការប្រើប្រាស់គ្រឿងញៀនបានចំនួន ៤៣៩លើក។

ខ.២. ការផ្សព្វផ្សាយតាមរយៈឧបករណ៍ (IEC)

- ខេត្តបន្ទាយមានជ័យ៖ អង្គការសម្រាប់ការវិវត្តន៍កសិកម្ម ផ្តល់ការអប់រំ និងចែកចំណែកផ្សព្វផ្សាយអំពីការធ្វើចំណាក ស្រុកដោយសុវត្ថិភាពចំនួន ១.០៣៥នាក់ (ស្រ្តី៣៩៣នាក់) កុមារ ៥២នាក់ (កុមារី៤១នាក់)។
- ខេត្តបាត់ដំបង៖ អង្គការសម្រាប់ការវិវត្តន៍កសិកម្ម បានផ្តល់ការអប់រំ និងចែកចំណែកផ្សព្វផ្សាយ ស្តីពីការធ្វើ ចំណាកស្រុកដោយសុវត្ថិភាព ដល់ពលករចំនួន៩៤នាក់ (ស្រ្តី៣០នាក់) កុមារ១០៧នាក់ (កុមារី០៣នាក់)។

ខ.៣. ការបង្ការ ទប់ស្កាត់តាមវិធានការជំនាញ

ខ.៣.១. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

- ទិន្នន័យពលរដ្ឋខ្មែរធ្វើចំណាកស្រុកទាំងស្របច្បាប់ មិនស្របច្បាប់ និងដាច់ការទាក់ទង ពីស្នង ការដ្ឋាននគរបាលរាជធានី-ខេត្តទាំង២៥ មានចំនួន ២៤៣.៤២៦នាក់ (ស្រី១០៧.៤៩៥នាក់) អនីតិជន ៣.៩១៣នាក់ (ស្រី១.៦២៨នាក់)៖
 - ពលករចេញទៅដោយស្របច្បាប់ ចំនួន ១៦៥.៣៧៥នាក់ (ស្រី៧៣.៨០៨នាក់) អនីតិជន ១.៣៨០នាក់ និងមិនស្របច្បាប់ ចំនួន ៧៧.៨៤៨នាក់ (ស្រី៣៣.៦១៨នាក់) អនីតិជន ២.៥៣០នាក់។
 - ដាច់ការទាក់ទងចំនួន ២០៣នាក់ (ស្រី៦៩នាក់) អនីតិជន ០៣នាក់។
- កម្លាំងជំនាញ នៃស្នងការដ្ឋាននគរបាលខេត្តក្រចេះ បានធ្វើបច្ចុប្បន្នភាពទិន្នន័យស្ថិតិ និង ធ្វើកិច្ច សន្យាហាមឃាត់ការប្រព្រឹត្តបទល្មើសសញ្ញាកម្ម ដល់ម្ចាស់ជីវិតកម្ម ផ្ទះសំណាក់ ហាងម៉ាស្សា បាន ចំនួន ៦៩គោលដៅ មនុស្សចំនួន ១១៣នាក់ (ស្រី១០៨នាក់)។
- កម្លាំងជំនាញ នៃស្នងការដ្ឋាននគរបាលខេត្តបន្ទាយមានជ័យ បានធ្វើការបង្ការ ទប់ស្កាត់ពលរដ្ឋខ្មែរ ដែលធ្វើចំណាកស្រុកទៅប្រទេសថៃដោយខុសច្បាប់ចំនួន ៤៤លើក មនុស្សចំនួន ៧១៥នាក់ (ស្រី២៩១នាក់) អនីតិជន ២៤នាក់ និងបានធ្វើកិច្ចសន្យាអប់រំ ណែនាំកុំឱ្យចំណាកស្រុកខុស ច្បាប់ ទៅក្រៅប្រទេសទៀត។

- កម្លាំងជំនាញវះកាត់របស់នគរបាលការពារព្រំដែនគោក ខេត្តបាត់ដំបង វះសេនាតូចលេខ៨១៧, ៨១៩ និង ៣១០ បានចេញល្អិតតាមបន្ទាត់ព្រំដែនកូសសាស្ត្ររបស់ខ្លួនបានចំនួន ៧៤លើក បានទប់ស្កាត់ ពលករខ្មែរឆ្លងដែនខុសច្បាប់ចំនួន ៧.៤១៧នាក់(ស្រី២១៣នាក់) អនីតិជន៨៤នាក់ រួចធ្វើការ អប់រំ និងឱ្យវិលត្រឡប់ទៅលំនៅដ្ឋានវិញ។

ខ.៣.២. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

- អគ្គស្នងការដ្ឋាននគរបាលជាតិ

- កម្លាំងជំនាញ នៃស្នងការដ្ឋាននគរបាលខេត្តបន្ទាយមានជ័យ ព្រៃវែង ក្រចេះ និងខេត្តរតនគិរី បានល្អិតឃ្នាំមើលគោលដៅសង្ស័យប្រព្រឹត្តបទល្មើស ចំនួន ០៨លើក។
- ខេត្តកំពង់ចាម៖ មន្ទីរវប្បធម៌ និងវិចិត្រសិល្បៈខេត្ត បានចុះផ្សព្វផ្សាយច្បាប់ពាក់ព័ន្ធនឹងវិស័យ ភាពយន្តដល់ម្ចាស់អាជីវកម្មលក់ VCD CD DVD ដើម្បីត្រួតពិនិត្យ VCD DVD ណាដែលមាន រូបភាពអាសអាភាស និងបានធ្វើការហាមឃាត់ដល់ម្ចាស់អាជីវកម្មធ្វើសាកចរចូលទៅលើទីផ្សារ។

ខ.៣.៣. ការបង្ការ ទប់ស្កាត់ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

- ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំ រៀបអាពាហ៍ពិពាហ៍ ចំនួន ៣៣គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់។ និង បានប្រមូលព័ត៌មានពីការសួរសុខទុក្ខនារីខ្មែរ ដែលរៀបការទៅរស់នៅប្រទេសកូរ៉េខាងត្បូង ចំនួន ០៦នាក់។

ខ.៤. កិច្ចការពារកុមារ ពិន្យាប្រចំប្រន់នៃពលកម្មកុមារ

- ខេត្តកំពង់ចាម៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះទៅណែនាំផ្សព្វផ្សាយករណី ការកេងប្រវ័ញ្ចកម្លាំងពលកម្មកុមារនៅតាមឡឥដ្ឋ ក្នុងនោះមានកុមារចំនួន ២០០នាក់ ហើយមន្ទីរ បានឱ្យថៅកែធ្វើកិច្ចសន្យា។
- ខេត្តក្រចេះ៖ មន្ទីរសង្គមកិច្ច អតីតយុទ្ធជន និងយុវនីតិសម្បទា បានចុះធ្វើអធិការកិច្ចលើការថែទាំ ជំនួសចំពោះ កុមារ នៅមណ្ឌលអង្គការដំណឹងល្អទាំងបួន និងភូមិកុមារកម្ពុជា SOS ខេត្តក្រចេះ ចំនួន ០២លើក ជាលទ្ធផលឃើញថា ការថែទាំ និងការឧបត្ថម្ភដល់កុមារ បានដំណើរការល្អប្រសើរ។
- ខេត្តសៀមរាប៖ មន្ទីរការងារនិងបណ្តុះបណ្តាលវិជ្ជាជីវៈខេត្ត បានចុះតាមដានត្រួតពិនិត្យ និង ទប់ស្កាត់ការប្រើប្រាស់ពលកម្មកុមារ នៅតាមសិប្បកម្មផលិតឥដ្ឋ បានចំនួន ០៣លើក ស្មើនឹង ០៩សិប្បកម្ម នៅស្រុកបន្ទាយស្រី ស្រុកអង្គរធំ និងស្រុកក្រឡាញ់ ជាលទ្ធផលពុំមានការប្រើប្រាស់ ពលកម្មកុមារទេ។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពី នាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាន នគរបាលរាជធានី-ខេត្ត។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ២០ករណី(ធៀបនឹងខែ តុលា មានចំនួន ៣១ករណី ថយចុះចំនួន ១១ករណី) ស្មើនឹង៣៥,៤៨% ឃាត់ខ្លួនជនសង្ស័យបញ្ជូនទៅសាលា ដំបូងចំនួន ២៧នាក់(ស្រី០២នាក់) អនីតិជន ០២នាក់។

សង្គ្រោះជនរងគ្រោះ ចំនួន ១១៦នាក់ មាន: អាយុក្រោម១៥ឆ្នាំ ០៧នាក់ អាយុ១៥-១៧ឆ្នាំ ២២នាក់ និងអាយុពី១៨ឆ្នាំឡើង ៨៧នាក់ (ប្រគល់ឱ្យគ្រួសារ១១៦នាក់) ក្នុងនោះចែកជា៖

១. ករណីអំពើជួញដូរមនុស្ស

បង្ក្រាបបាន ១៤ករណី/២២ករណី (ថយ ០៨ករណី) ឃាត់ខ្លួនជនសង្ស័យចំនួន ២០នាក់។ សង្គ្រោះ ជនរងគ្រោះចំនួន ១០៦នាក់ មាន: អាយុក្រោម១៥ឆ្នាំ ០៤នាក់ អាយុ១៥-១៧ឆ្នាំ ១៨នាក់ និងអាយុ១៨ឆ្នាំឡើង ៨៤នាក់ (ប្រគល់ឱ្យគ្រួសារ ១០៦នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ
-ការនាំយកចេញដោយមិនស្របច្បាប់សម្រាប់នាំឆ្លងដែន	១០	៧៥	១៦
-ការទទួលយកមនុស្សដោយមានគោលដៅជួយដល់ជនល្មើស	០៤	៣១	០៤
សរុប	១៤ ករណី	១០៦ នាក់	២០ នាក់

២. ករណីអំពើធ្វើអាជីវកម្មផ្លូវភេទ

បង្ក្រាបបាន ០៦ករណី/០៩ករណី (ថយចុះ ០៣ករណី) ឃាត់ខ្លួនជនសង្ស័យចំនួន ០៧នាក់ (ស្រី ០២នាក់) ជនសង្ស័យជាអនីតិជន ០២នាក់។ សង្គ្រោះជនរងគ្រោះចំនួន ១០នាក់ មាន: អាយុក្រោម១៥ឆ្នាំ ០៣នាក់ អាយុ១៥-១៧ឆ្នាំ ០៤នាក់ និងអាយុ១៨ឆ្នាំឡើង ០៣នាក់ (ប្រគល់ឱ្យគ្រួសារ ១០នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ
-សញ្ជាតកម្មទាក់ទងនឹងពេស្យាចារកុមារ	០២	០៦	០៣
-រូបភាព និងសម្ភារៈអាសអាភាស	០១	០១	០១
-អំពើរួមភេទជាមួយអនីតិជនអាយុក្រោម១៥ឆ្នាំ	០៣	០៣	០៣ (អនីតិជន ២)
សរុប	០៦ ករណី	១០ នាក់	០៧ នាក់(អនីតិជន២)

ឃ. កិច្ចការពារជនរងគ្រោះ និងការផ្តល់សេវាគាំទ្រ

ឃ.១. ការទទួល និងសម្ភាសន៍ពលករមកបញ្ជូនត្រឡប់តាមប្រកាស (ផ្លូវគោក និង ផ្លូវទឹកសាប) ដើម្បីកំណត់មុខសញ្ញាជនរងគ្រោះ

ឃ.១.១. ការទទួល និងសម្ភាសពលករមកបញ្ជូនត្រឡប់

- ក្រសួងសង្គមកិច្ច អតីតយុទ្ធជន និងយុវនីតិសម្បទា

- នាយកដ្ឋានប្រឆាំងការជួញដូរមនុស្ស និងសមាហរណកម្មជនរងគ្រោះ នៃក្រសួងសង្គមកិច្ច អតីតយុទ្ធជន និងយុវនីតិសម្បទា បានទទួលជនរងគ្រោះ និងងាយរងគ្រោះដោយអំពើជួញដូរមនុស្ស ដែលធ្វើមាតុភូមិនិវត្តន៍ពីប្រទេសនានា សរុបចំនួន ២២នាក់(ស្រី ២០នាក់ កុមារ០២នាក់) មកពីប្រទេសចិន ២២នាក់ ករណីអាពាហ៍ពិពាហ៍ផ្ទុយពីធន្នះ/បង្ខំ ២២នាក់ បានសម្ភាសន៍កំណត់អត្តសញ្ញាណ រួចបញ្ជូនទៅទទួលសេវាបន្តនៅអង្គការដៃគូ។

- មណ្ឌលសំចត់ប៉ោយប៉ែត បានទទួលជនរងគ្រោះ និងងាយរងគ្រោះ(ពលករ) ពីប្រទេសថៃ ចំនួន ៥.៧៩១នាក់(ស្រ្តី ២.២១០នាក់) កុមារ ៣៤៤នាក់(កុមារី ៣១១នាក់) បានបញ្ជូនទៅទទួលសេវាបន្តនៅអង្គការដៃគូ ដើម្បីផ្តល់សេវាជូន ពលករមួយចំនួនដែលមិនមានលទ្ធភាពត្រឡប់ទៅស្រុកកំណើតវិញ បន្ទាប់ពីធ្វើចត្តាឡីស័ករួច។

▪ **អគ្គស្នងការដ្ឋានគរបាលជាតិ**

- នាយកដ្ឋានប្រឆាំងការជួញដូរមនុស្ស និងការពារអនីតិជន បានទទួល និងសម្ភាសន៍ជនរងគ្រោះដែលបានវិលត្រឡប់មកពីប្រទេសចិនតាមរយៈអនឡាញ ចំនួន ២២នាក់(ស្រ្តី១៧នាក់) អនីតិជន ០៣នាក់(ស្រ្តី) មកពីប្រទេសចិន១៦នាក់(ស្រ្តី) ម៉ាឡេស៊ី០២នាក់(ស្រ្តី០១នាក់) និងបង់ក្លាដេស ០៤នាក់។ ជាលទ្ធផល ជនរងគ្រោះដោយការកេងប្រវ័ញ្ចពលកម្ម ០១នាក់ រៀបអាពាហ៍ពិពាហ៍ផ្ទុយពីឆន្ទៈ ០៧នាក់ ស្នាក់នៅប្រទេសចិនដោយខុសច្បាប់ ០៩នាក់ មិនរងគ្រោះ ០១នាក់ និងករណីធាបាក់ ០៤នាក់។

▪ **ខេត្តបន្ទាយមានជ័យ៖** ក្រុមការងារបានទទួល និងសម្ភាសន៍ជនទេសន្តរប្រវេសន៍(ពលរដ្ឋខ្មែរ) ដែលអាជ្ញាធរថែបញ្ជូនតាមច្រកទ្វារអន្តរជាតិប៉ោយប៉ែត ច្រកអូរឃីជាន់ ច្រកម៉ាឡេ ច្រកបឹងត្រកួន និងអូរស្មាច់ប្រចាំខែវិច្ឆិកា មានចំនួន ៥.៧៩១នាក់(ស្រ្តី ២.២១០នាក់) អនីតិជន ៦៥៥នាក់។

▪ **ខេត្តកោះកុង៖** បានទទួល និងសម្ភាសពលករខ្មែរ ដែលអាជ្ញាធរប្រទេសថៃបញ្ជូនត្រឡប់មកកម្ពុជាវិញ ចំនួន ០៨លើក មនុស្សចំនួន ៣៣នាក់(ស្រ្តី ១២នាក់ អនីតិជន ០៣នាក់)។

▪ **ខេត្តស្វាយរៀង៖** ក្រុមការងារជំនាញ នៃគណៈកម្មាធិការប្រយុទ្ធប្រឆាំងអំពើជួញដូរមនុស្សខេត្ត បានទទួលប្រជាពលរដ្ឋខ្មែររងគ្រោះដោយការជួញដូរទៅប្រទេសចិន ចំនួន ០១លើក មនុស្សចំនួន០២នាក់ ស្រ្តី០២នាក់។

២. ការផ្តល់សេវា និងការស្តារនីតិសម្បទាជនរងគ្រោះដោយអំពើជួញដូរមនុស្ស

ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត បានសហការជាមួយអាជ្ញាធរមូលដ្ឋាន និងអង្គការដៃគូ បានបញ្ជូនជនរងគ្រោះ និងងាយរងគ្រោះដោយអំពើជួញដូរមនុស្ស ដើម្បីទទួលសេវាស្នាក់នៅ និងការស្តារនីតិសម្បទា សរុបចំនួន ២១នាក់(ស្រ្តី) ក្នុងនោះមាន៖ មន្ទីរសង្គមកិច្ច រាជធានី ខេត្ត ០១នាក់ អង្គការដៃគូ ២០នាក់។

៣. ការធ្វើសមាហរណកម្មជនរងគ្រោះ និងជនងាយរងគ្រោះ

ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត បានសហការជាមួយអាជ្ញាធរមូលដ្ឋាន និងអង្គការដៃគូ បានសមាហរណកម្មជនរងគ្រោះ និងងាយរងគ្រោះដោយអំពើជួញដូរមនុស្ស ទៅសហគមន៍វិញសរុបចំនួន ២២នាក់ (ស្រ្តី ២០នាក់ កុមារី ០១នាក់) ជាករណីអាពាហ៍ពិពាហ៍ផ្ទុយពីឆន្ទៈ/បង្ខំ ២១នាក់ ជួញដូរកម្លាំងពលកម្ម ០១នាក់។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការបណ្តុះបណ្តាល

• **អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស**

- សហការជាមួយសាលាខេត្តបាត់ដំបង និងទទួលបានការឧបត្ថម្ភពីអង្គការ ASEAN-ACT បើកវគ្គបណ្តុះបណ្តាលស្តីពី ការកំណត់សញ្ញាណជនរងគ្រោះដោយអំពើជួញដូរមនុស្ស ដើម្បីទទួលសេវាសមស្រប នៅខេត្តបាត់ដំបង ០២វគ្គ មានសិក្ខាកាមចូលរួមមកពីស្រុកកំរៀង ភ្នំព្រឹក រត្នគិរី និងស្រុកសំពៅលូន ប្រមាណ ៦៩នាក់ ស្រ្តី០៦នាក់ នៅសាលាប្រជុំសាលាខេត្តបាត់ដំបង ។

- សហការសហការជាមួយសាលាខេត្តសៀមរាប អង្គការអេល១ អង្គការIOM និងអង្គការហាហ្សា បានបើកវគ្គបណ្តុះបណ្តាល តាមប្រព័ន្ធអនឡាញ ស្តីពី "ការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីទទួលបានសេវាសមស្រប" ដល់មន្ត្រីរាជការ សមត្ថកិច្ច និងអង្គការពាក់ព័ន្ធ នៅខេត្តសៀមរាប ចំនួន ០១វគ្គ មានសិក្ខាកាម ១៩១នាក់ ស្រី៧៨នាក់។

- ក្រសួងសង្គមកិច្ច អតីតយុទ្ធជន និងយុវនីតិសម្បទា បានបើកវគ្គបណ្តុះបណ្តាលដល់មន្ត្រីស.អ.យ ក្រុង/ស្រុក/ខេត្ត ចំនួន ០២វគ្គ លើ "គោលនយោបាយ និងបទដ្ឋានអប្បបរមា ស្តីពី កិច្ចការពារសិទ្ធិជនរងគ្រោះ និងវគ្គបណ្តុះបណ្តាល គោលការណ៍ណែនាំ ស្តីពី បែបបទ និងនីតិវិធីនៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប" នៅខេត្តកំពង់ចាម មានអ្នកចូលរួមចំនួន ១០២នាក់(ស្រី២៥នាក់) ដោយមានកិច្ចសហការគាំទ្រពីគម្រោងកម្មវិធី ASEAN-ACT។
- ខេត្តព្រះវិហារ៖ ស្នងការដ្ឋាននគរបាលខេត្ត បានសហការជាមួយអង្គការសម្ព័ន្ធចាប់ដៃ បានបើកវគ្គបណ្តុះបណ្តាលហ្វឹកហ្វឺនមូលដ្ឋានគ្រឹះ ស្តីពីនីតិវិធីស៊ើបអង្កេតករណីជួញដូរមនុស្ស និងក្រមសីលធម៌ក្នុងការសម្ភាសន៍កំណត់អត្តសញ្ញាណជនរងគ្រោះ ចំនួន ០១លើក អ្នកចូលរួមចំនួន ៣០នាក់ (ស្រី ០៧នាក់) តាមប្រព័ន្ធ ZOOM ។

ក.២. សិក្ខាសាលា

- ខេត្តបាត់ដំបង៖ លេខាធិការដ្ឋានគ.ជ.ប.ជ សហការជាមួយអង្គការជំនួយផ្លូវច្បាប់ដើម្បីកុមារ និងស្ត្រី រៀបចំវគ្គបណ្តុះបណ្តាល ស្តីពី ការគ្រប់គ្រងករណី និងការផ្តល់សេវាដល់ជនរងគ្រោះនៃអំពើជួញដូរមនុស្ស ០១វគ្គ នៅស្រុកឯកភ្នំ ខេត្តបាត់ដំបង។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. ក្នុងប្រជុំក្នុងប្រទេស និងក្រៅប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ) បានរៀបចំកិច្ចប្រជុំ ឆ្លងរបាយការណ៍១០ខែ ឆ្នាំ២០២១ ស្តីពី "ការងារប្រយុទ្ធប្រឆាំងអំពើជួញដូរមនុស្ស" តាមប្រព័ន្ធអនឡាញ ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ តំណាងដ៏ខ្ពង់ខ្ពស់ សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធានគ.ជ.ប.ជ នៅសាលប្រជុំគ.ជ.ប.ជ មានអ្នកចូលរួមប្រមាណ នាក់។
- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញដឹកនាំកិច្ចប្រជុំពិគ្រោះយោបល់ស្តីពី ការអនុវត្តផែនការជាតិ សម្រាប់ការអនុវត្តកិច្ចការសញ្ញាពិភពលោក ស្តីពី ទេសន្តរប្រវេសន៍ប្រកបដោយសុវត្ថិភាព រៀបរយ និងស្របច្បាប់ (GCM) ដោយមានការចូលរួមសហការពីអង្គការ IOM ប្រចាំកម្ពុជា។
- អគ្គលេខាធិការដ្ឋានគ.ជ.ប.ជ៖
 - បានរៀបចំកិច្ចប្រជុំពិភាក្សា ស្តីពីការត្រៀមរៀបចំទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ២០២១ តាមប្រព័ន្ធអនឡាញ មានអ្នកចូលរួមប្រមាណ៦៣នាក់។
 - ពិធីចុះកិច្ចព្រមព្រៀងអំពីកិច្ចសហការគ្នា ស្តីពីការផ្លាស់ប្តូរឥរិយាបថបុគ្គល និងសហគមន៍ ដើម្បីលើកកម្ពស់សុវត្ថិភាពជនរងគ្រោះ និងជនងាយរងគ្រោះដោយអំពើជួញដូរមនុស្ស រវាង គ.ជ.ប.ជ ជាមួយអង្គការ មូលនិធិហាហ្សា អន្តរជាតិ នៅសាលប្រជុំគ.ជ.ប.ជ ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ និង លោកស្រី កុយ គៀង ប្រធានអង្គការហាហ្សា ប្រចាំកម្ពុជា មានអ្នកចូលរួមចំនួន ១៦នាក់ ស្រី០៤នាក់។

- ក្រសួងសង្គមកិច្ច អតីតយុទ្ធជន និងយុវនីតិសម្បទា បានរៀបចំកិច្ចប្រជុំ៖
 - ក្រុមការងារបច្ចេកទេសចង្អៀត ដើម្បីរៀបចំនីតិវិធីការអនុវត្តគោលការណ៍ណែនាំ នៃដំណើរការមាតុភូមិ និវត្តន៍ជនរងគ្រោះដោយអំពើជួញដូរមនុស្ស ចំនួន០៣លើក មានអ្នកចូលរួម ៣២នាក់ ស្រី១០នាក់។
 - ថ្នាក់បច្ចេកទេសដើម្បីត្រៀមប្រជុំជាមួយភាគីថៃ ស្តីពី ការពិនិត្យ ពិភាក្សាលើទម្រង់គ្រប់គ្រងករណី និងឧបសម្ព័ន្ធក្នុងការអនុវត្តនីតិវិធីប្រតិបត្តិបទដ្ឋាន(SOPs) ចំនួន០៣លើក មានអ្នកចូលរួម ២៧នាក់ ស្រី០៥នាក់។

ខ.២. ជំនួយពិភាក្សាការងារ

- ថ្នាក់ជាតិ
 - អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស គ.ជ.ប.ជ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានជួបពិភាក្សាការងារ ជាមួយប្រធាន និងសហការី របស់អង្គការសម្ព័ន្ធចាប់ដៃ ពាក់ព័ន្ធនឹងកិច្ចសហការការងារ ក្នុងវិស័យប្រឆាំងការជួញដូរមនុស្ស។
- ថ្នាក់ក្រោមជាតិ
 - ខេត្តសៀមរៀប៖ ក្រុមការងារលេខាធិការដ្ឋាន គ.ខ.ប.ជ បានទទួលជួបពិភាក្សាការងារ ជាមួយអង្គការ ជីវិតនៅកម្ពុជា ស្តីពី ការរៀបចំសិក្ខាសាលាផ្សព្វផ្សាយអំពីច្បាប់ស្តីពី យុត្តិធម៌អនីតិជន និងកិច្ចការពារ ជនរងគ្រោះ បានចំនួន ០១លើក។
 - ខេត្តបាត់ដំបង៖ លេខាធិការដ្ឋានគ.ខ.ប.ជ ខេត្ត បានជួបពិភាក្សាការងារក្រសួងសង្គមកិច្ច អតីតយុទ្ធ និងយុវនីតិសម្បទា និងអង្គការយូនីសេហ្វ ស្តីពីកិច្ចការពារកុមារ នៅសាលាខេត្តបាត់ដំបង។
 - ខេត្តព្រៃវែង៖ លោក ទួន សុគន្ធា នាយករងរដ្ឋបាលសាលាខេត្ត និងជាអនុប្រធានអចិន្ត្រៃយ៍គ.ខ.ប.ជ និងសហការី បានជួបពិភាក្សាការងារជាមួយ ក្រុមការងារនៃអគ្គលេខាធិការដ្ឋាន គ.ជ.ប.ជ ដើម្បី ស្វែងយល់ពីក្រុមសីលធម៌ និងសិទ្ធិរបស់អ្នកត្រូវធ្វើចត្តាឡីស័ក ពិសេសស្រ្តី និងកុមារជាជនទេសន្តរ ប្រវេសន៍មកពីក្រៅប្រទេស មានអ្នកចូលរួម ០៧នាក់ ស្រី០១នាក់។

គ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំង ប្រទេសគឺ ៨២លើក មានអ្នកចូលរួមសរុប ១.៣៥៨នាក់ (ស្រី ៤៩៤នាក់) ក្នុងនោះមាន គណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស ចំនួន ២២លើក ក្រសួងសង្គមកិច្ច អតីតយុទ្ធជន និងយុវនីតិសម្បទា ០២លើក និង លេខាធិការដ្ឋានរាជធានី ខេត្ត ចំនួន ៥៨លើក។ (ឧបសម្ព័ន្ធ១)

IV. ការសន្និដ្ឋាននាយកដ្ឋាន

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្ត ទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរ ជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូ ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។

- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រុមព្រហ្មទណ្ឌ ក្រុមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាចារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់យន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតដល់ការងារ។
 - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឱ្យចេញពីសកម្មភាពអំពើជួញដូរមនុស្ស។
 - មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គការ និងអ្នកពាក់ព័ន្ធ ផ្តល់របាយការណ៍ឱ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឱ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឱ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គការទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

ឃ. សន្និដ្ឋាន

- ការតាមដានត្រួតពិនិត្យ ត្រូវបានធ្វើឡើង ៖
- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។

- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឱ្យយើងកាន់តែមើលឃើញនូវភាពខ្វះខាតនានាក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋានគតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយអ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខ្សែផ្លូវ ២០២១

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួមដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាពជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើប្រាស់ប្រសិទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាមជានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការអនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** ឆាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយរបស់រាជរដ្ឋាភិបាលឱ្យបានត្រឹមត្រូវ។

- ៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ ដឹកនាំដ៏ខ្ពង់ខ្ពស់ សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។
- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់ មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្ត ដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។

ថ្ងៃ ចន្ទ រាជធានីភ្នំពេញ, ថ្ងៃទី ២៤ ខែ មេសា ឆ្នាំ ២០២១ ត្រីមាស ៣ គ.ស.២០២១
 រាជធានីភ្នំពេញ, ថ្ងៃទី ២៤ ខែ មេសា គ.ស.២០២១

អនុប្រធានអធិប្បនាយក គ.ជ.ប.ជ K.



ជូ ប៊ុនអេង

បង្គោលជូន

- ឧទ្ធរណ៍យ សម្តេចតេជោនាយករដ្ឋមន្ត្រី
- ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
- ដើម្បីគោរពជូនជាសេចក្តីរាយការណ៍
- ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
- សមាជិកក្រុមការងារគ.ជ.ប.ជ
- អគ្គលេខាធិការដ្ឋាន គ.ជ.ប.ជ
- ដើម្បីជូនគ្រាប
- ឯកសារ កាលប្បវត្តិ

ឧបសម្ព័ន្ធទី១

តារាងការងារជីកនាំ និងសម្របសម្រួល កិច្ចសហប្រតិបត្តិការ (សរុបចំនួន ៨២លើក) មនុស្សចំនួន ១.៣៥៨នាក់ (ស្រី ៤៩៤នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញ៖ <ul style="list-style-type: none"> ◦ ចូលរួមសិក្ខាសាលាស្តីពី ការលើកកម្ពស់ការអនុវត្តគោលនយោបាយជាតិ ប្រព័ន្ធកិច្ចការពារកុមារ ឆ្នាំ២០១៩-២០២៩ ក្រោមអធិបតីភាព ឯកឧត្តម វង សុត រដ្ឋមន្ត្រីក្រសួងសង្គមកិច្ចអតីតយុវជន និងយុវនីតិសម្បទា និងជាប្រធានក.ជ.ក។ ◦ ជាអធិបតីភាព ក្នុងពិធីវគ្គបណ្តុះបណ្តាល ស្តីពីការកំណត់អត្តសញ្ញាណជនរងគ្រោះ ដោយអំពើជួញដូរមនុស្ស តាមប្រព័ន្ធអនឡាញ នៅខេត្តសៀមរាប ដោយមានកិច្ចសហការជាមួយអង្គការ A២១ និងមានការចូលរួមពីមន្ត្រីជំនាញ អង្គការដៃគូពាក់ព័ន្ធមួយចំនួន សរុបប្រមាណ ២០០នាក់។ ◦ បើកវគ្គបណ្តុះបណ្តាលស្តីពី ការសម្ភាស និងកោសល្យវិច័យបែបកុមារមេត្រី ដែលមានការសហការគាំទ្រពីអង្គការAPLE និងអង្គការអេល១១ នៅខេត្តសៀមរាប។ ▪ លោកជំទាវ ឧត្តមសេនីយ៍ឯក វេជ្ជ ប៊ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញ៖ <ul style="list-style-type: none"> ◦ ចូលរួមសិក្ខាសាលាស្តីពី ការលើកកម្ពស់ការអនុវត្តគោលនយោបាយជាតិ ប្រព័ន្ធកិច្ចការពារកុមារ ឆ្នាំ២០១៩-២០២៩ ក្រោមអធិបតីភាព ឯកឧត្តម វង សុត រដ្ឋមន្ត្រីក្រសួងសង្គមកិច្ចអតីតយុវជន និងយុវនីតិសម្បទា និងជាប្រធានក.ជ.ក។ ◦ ចូលរួមកិច្ចប្រជុំ ក្រុមលេខាធិការដ្ឋាន ក្រុមការងារបច្ចេកទេសសុខភាពជនទេសន្តរប្រវេសន៍ថ្នាក់ជាតិ កិច្ចប្រជុំមានការអញ្ជើញចូលរួមសហការពីក្រុមការងារពាក់ព័ន្ធលើការងារទេសន្តរប្រវេសន៍ ក្រសួងសុខាភិបាល និងក្រុមការងារអង្គការអន្តរជាតិទេសន្តរប្រវេសន៍ (International Organization for Migration) (IOM) នៅបន្ទប់ប្រជុំហាងកាហ្វេ (Coffee de Jenny) ។ ◦ ចូលរួមកិច្ចប្រជុំលើកទី២ របស់ក្រុមការងារបច្ចេកទេស នៃកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា តាមប្រព័ន្ធអនឡាញ ដើម្បីស្វែងយល់ពីគោលបំណងធំៗចំនួន៦ ពាក់ព័ន្ធដល់វឌ្ឍនភាពនៃការអនុវត្តអនុសញ្ញាអាស៊ាន ប្រឆាំងការជួញដូរមនុស្ស ជាពិសេស ស្ត្រី និងកុមារ (ACTIP) សហការរៀបចំដោយ ក្រសួងយុត្តិធម៌ និងកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា និងជីកនាំ សម្របសម្រួលដោយ ឯកឧត្តម ប៉ែន ពេជ្រសាលី អគ្គនាយកកិច្ចការអយ្យការ និងព្រហ្មទណ្ឌ និងជាប្រធានក្រុមការងារបច្ចេកទេស នៃកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា។ ◦ ជីកនាំកិច្ចប្រជុំពិភាក្សាការងារ ជាមួយអង្គការក្តីសង្ឃឹម ដើម្បីយុត្តិធម៌នៅកម្ពុជា ស្តីពីតម្រូវការរបស់ជនរងគ្រោះ ដោយអំពើជួញដូរមនុស្ស និង ទាសភាពសម័យទំនើប នៅសាលប្រជុំអគ្គលេខាធិការដ្ឋានគ.ជ.ប.ជ។ ◦ ចូលរួម កម្មវិធីដាំកូនឈើ និងបើកសិក្ខាសាលាស្តីពី សិទ្ធិកុមារ កិច្ចការពារកុមារ និងច្បាប់នានាពាក់ព័ន្ធនឹងកិច្ចការពារកុមារ ចំណាកស្រុកដោយសុវត្ថិភាព ការជួញដូរមនុស្ស និង វិធីសាស្ត្រសង្គ្រោះផ្លូវចិត្តបឋម នៅមណ្ឌលទទួលពលករកំរៀង។ <i>MAK</i>

▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖

- លិខិតរបស់ គ.ជ.ប.ជ៖ លិខិតចេញ ១៥ច្បាប់ លិខិតចូល ០៧ច្បាប់។
- លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ០៧ច្បាប់ លិខិតចូល ០៧ច្បាប់។
- រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។
- បូកសរុបរបាយការណ៍ប្រចាំសប្តាហ៍ និងខែវិច្ឆិកា ឆ្នាំ២០២១ របស់អគ្គលេខាធិការដ្ឋាន គ.ជ.ប.ជ។
- បូកសរុបរបាយការណ៍ខែវិច្ឆិកា ឆ្នាំ២០២១ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។
- ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។
- រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។
- ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណា សារីគី ១៥សកម្មភាព។
- ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្ស ពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្តាញសង្គម និងគេហទំព័រនានា។
- ព័ត៌មានស្រាវជ្រាវ ពីគេហទំព័រព័ត៌មាននានា រក្សាទុកក្នុងបណ្ណាល័យ Wiki nct Convert ជា PDF បានចំនួន ១០៩ច្បាប់។

▪ ក្រុមជំនួយកិច្ចការការពារជនរងគ្រោះ:

- ឯកឧត្តម ឧត្តមសេនីយ៍ឯក អគ្គលេខាធិការរង គ.ជ.ប.ជ និងលោកប្រធានក្រុម បានអញ្ជើញ៖
 - ចូលរួមសិក្ខាសាលាពិគ្រោះយោបល់ ស្តីពីសេចក្តីព្រាងច្បាប់ដំបូងកិច្ចការពារកុមារ នៃព្រះរាជាណាចក្រកម្ពុជា ជាមួយអន្តរក្រសួង និង អង្គការដៃគូពាក់ព័ន្ធ ក្រោមអធិបតីភាព លោកជំទាវ ខៀវ បូរី រដ្ឋលេខាធិការ ក្រសួងសង្គមកិច្ច អតីតយុទ្ធជន និងយុវនីតិសម្បទា តាមប្រព័ន្ធអនឡាញ។
 - ចូលរួមសិក្ខាសាលាស្តីពី ការលើកកម្ពស់ការអនុវត្តគោលនយោបាយជាតិ ប្រព័ន្ធកិច្ចការពារកុមារ ឆ្នាំ២០១៩-២០២៩ ក្រោមអធិបតីភាព ឯកឧត្តម រឹង សុភ រដ្ឋមន្ត្រីក្រសួងសង្គមកិច្ចអតីតយុវជន និងយុវនីតិសម្បទា និងជាប្រធានគ.ជ.ក។
 - ចូលរួមកិច្ចប្រជុំពិភាក្សា ដើម្បីត្រៀមប្រជុំទ្វេភាគី រវាងព្រះរាជាណាចក្រកម្ពុជា និងព្រះរាជាណាចក្រថៃ លើកឧបសម្ព័ន្ធ ស្តីពីការ បញ្ជូន ទទួលជនរងគ្រោះ ដោយអំពើជួញដូរមនុស្ស តាមប្រព័ន្ធអនឡាញ។
 - ចូលរួមវគ្គបណ្តុះបណ្តាល ស្តីពីសុវត្ថិភាពការងារប្រើប្រាស់បណ្តាញទំនាក់ទំនងសង្គម ក្រោមអធិបតីភាព លោកជំទាវ ញ៉ែប សុភាព អគ្គលេខាធិការ នៃអគ្គយកដ្ឋានក្រុមប្រឹក្សាជាតិកម្ពុជាដើម្បីកុមារ នៅសាលាខេត្តកែប។
 - ចូលរួមធ្វើត្រួតពិនិត្យនិងសម្របសម្រួលដល់សិក្ខាភាព មកពីស្រុកភ្នំព្រឹក ខេត្តបាត់ដំបង ក្រោមអធិបតីភាព លោកជំទាវ អគ្គលេខាធិការ គ.ជ.ប.ជ និងលោក ណែ ឈួន ប្រធានអង្គការ អេស៊ានអាក់ ប្រចាំប្រទេសកម្ពុជា មានអ្នកចូលរួមចំនួន ៦៨នាក់។

- ចូលរួមកិច្ចប្រជុំកម្រិតថ្នាក់ដឹកនាំ ដើម្បីត្រៀមរៀបចំកិច្ចប្រជុំជាមួយភាគីថែ លើការអនុវត្ត SOPs ស្តីពីការពិនិត្យការពិភាក្សាលើទម្រង់គ្រប់គ្រងករណី និងឧបសម្ព័ន្ធ ក្នុងការអនុវត្តនីតិវិធីប្រតិបទដ្ឋាន ស្តីពីការគ្រប់គ្រងករណី នៃការធ្វើមាតុភូមិនិវត្តន៍ និងសមាហរណកម្មជនរងគ្រោះ រវាងព្រះរាជាណាចក្រកម្ពុជា និងព្រះរាជាណាចក្រថៃ ក្រោមអធិបតីភាព ឯកឧត្តម ញឹក វណ្ណារ៉ា រដ្ឋលេខាធិការ ក្រសួងសង្គមកិច្ច អតីតយុទ្ធជន និងយុវនីតិសម្បទា នៅភោជនីយដ្ឋានទន្លេបាសាក់២ រាជធានីភ្នំពេញ។

▪ ក្រុមជំនួយកិច្ចការយុត្តិធម៌


- លោកឧត្តមសេនីយ៍ទោ ប្រធានក្រុមជំនួយកិច្ចការយុត្តិធម៌

- ចូលរួមកិច្ចប្រជុំក្រុមគ្រូបង្គោលរបស់អគ្គលេខាធិការដ្ឋានគ.ជ.ប.ជ ដើម្បីបែងចែកមេរៀនស្តីពី ការកំណត់អត្តសញ្ញាណជនរងគ្រោះ ដោយអំពើជួញដូរមនុស្ស ដើម្បីផ្តល់សេវាសមស្រប ដើម្បីត្រៀមបើកវគ្គបណ្តុះបណ្តាលនៅតាមបណ្តាខេត្តគោលដៅ ជាពិសេសក្នុងស្រុកចំនួន២ នៅខេត្តបាត់ដំបង។
- ចូលរួមពិនិត្យពិភាក្សា ខ្លឹមសារមេរៀនកំណត់អត្តសញ្ញាណជនរងគ្រោះដោយអំពើជួញដូរមនុស្សដើម្បីផ្តល់សេវាសមស្រប នៅសាលប្រជុំគ.ជ.ប.ជ។
- ចូលរួមពិនិត្យពិភាក្សា និងផ្តល់យោបល់លើកម្រងសំណួរយល់ដឹងមុនវគ្គ និងក្រោយវគ្គ (Pre-test និង Post-test) សម្រាប់សិក្ខាកាម នៅខេត្តបាត់ដំបង ក្រោមអធិបតីភាព លោកជំទាវ អនុប្រធានអចិន្ត្រៃយ៍គ.ជ.ប.ជ។
- ចូលរួមកិច្ចប្រជុំលើកទី២ របស់ក្រុមការងារបច្ចេកទេស នៃកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា តាមប្រព័ន្ធអនឡាញ ដើម្បីស្វែងយល់ពីគោលបំណងធំៗចំនួន៦ ពាក់ព័ន្ធដល់វឌ្ឍនភាពនៃការអនុវត្តអនុសញ្ញាអាស៊ាន ប្រឆាំងការជួញដូរមនុស្ស ជាពិសេស ស្ត្រី និងកុមារ (ACTIP) សហការរៀបចំដោយ ក្រសួងយុត្តិធម៌ និងកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា និងដឹកនាំ សម្របសម្រួលដោយ ឯកឧត្តម ប៉ែន ពេជ្រសាលី អគ្គនាយកកិច្ចការអយ្យការ និងព្រហ្មទណ្ឌ និងជាប្រធានក្រុមការងារបច្ចេកទេស នៃកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា។

▪ ក្រុមជំនួយកិច្ចការសហប្រតិបត្តិការអន្តរជាតិ

- បានចុះធ្វើការសិក្សាស្រាវជ្រាវ និងស្វែងយល់ នៅមណ្ឌលចត្តាឡីស័ក ដែលធ្វើឡើងនៅក្នុងខេត្តចំនួន៥គឺ៖ ខេត្តតាកែវ ខេត្តកែប ខេត្តកំពត ខេត្តព្រះសីហនុ និងខេត្តកំពង់ស្ពឺ ដើម្បីរៀបចំវគ្គស្តីពី ក្រមសីលធម៌មន្ត្រីនៅតាមមណ្ឌលចត្តាឡីស័ក និងសេវាកាំទ្រ។
- បានចុះធ្វើបទសម្ភាស សម្រាប់មណ្ឌលចត្តាឡីស័កក្នុងខេត្តចំនួន៧ មានដូចជា ខេត្តកំពង់ឆ្នាំង ពោធិ៍សាត់ បាត់ដំបង បន្ទាយមានជ័យ ប៉ៃលិន សៀមរាប និងខេត្តកំពង់ធំ។ ក្នុងនោះក្រុមការងារបានចុះពិនិត្យមណ្ឌលចំនួន ៥គឺ មណ្ឌលសំពៅលូន មណ្ឌលប៉ៃលិន មណ្ឌលកូបធំ មណ្ឌលកងវ៉ា និងមណ្ឌលសៀមរាប។ ដោយទទួលស្គាល់នូវតម្រូវការបន្ទាន់ថ្នាំពេទ្យមួយចំនួនសម្រាប់ផ្គត់ផ្គង់នៅមណ្ឌលចត្តាឡីស័កសំពៅលូន។

	<p>- បានចុះធ្វើការសិក្សាស្រាវជ្រាវ និងស្វែងយល់ពីបញ្ហាប្រឈម ដំណោះស្រាយ ក៏ដូចជាសំណូមពរ និងផ្តល់ឯកសារមួយចំនួន នៅមណ្ឌលចត្តាឡីស័ក សម្រាប់ខេត្តដែលមិនទាន់ទទួលបាន និងធ្វើការវាយតម្លៃការអនុវត្តនូវក្រមសីលធម៌របស់មន្ត្រីដែលបានចែងនៅក្នុងវគ្គផ្សព្វផ្សាយ សម្រាប់មណ្ឌលចត្តាឡីស័កនីមួយៗ នៅខេត្តព្រៃវែង ត្បូងឃ្មុំ និងខេត្តកំពង់ចាម។</p> <p>▪ ក្រុមជំនួយកិច្ចការអនុវត្តច្បាប់</p> <p>- ឯកឧត្តម អគ្គលេខាធិការរង គ.ជ.ប.ជ បានអញ្ជើញចូលរួមកិច្ចប្រជុំលើកទី២ របស់ក្រុមការងារបច្ចេកទេស នៃកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា តាមប្រព័ន្ធអនឡាញ ដើម្បីស្វែងយល់ពីគោលបំណងធំៗចំនួន៦ ពាក់ព័ន្ធដល់ខ្លួនភាពនៃការអនុវត្តអនុសញ្ញាអាស៊ាន ប្រឆាំងការជួញដូរមនុស្ស ជាពិសេស ស្ត្រី និងកុមារ (ACTIP) សហការរៀបចំដោយ ក្រសួងយុត្តិធម៌ និងកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា និងដឹកនាំសម្របសម្រួលដោយ ឯកឧត្តម ប៊ែន ពេជ្រសាលី អគ្គនាយកកិច្ចការអយ្យការ និងព្រហ្មទណ្ឌ និងជាប្រធានក្រុមការងារបច្ចេកទេស នៃកម្មវិធីអាស៊ាន-អូស្ត្រាលី ដើម្បីប្រឆាំងការជួញដូរមនុស្សនៅកម្ពុជា។ មានអ្នកចូលរួមប្រមាណ ៣៤នាក់។</p>
<p>ក្រសួងសង្គមកិច្ច អតីតយុទ្ធជន និងយុវនីតិសម្បទា</p>	<p>- បានចូលរួមកិច្ចប្រជុំឆ្លងរបាយការណ៍ រយៈពេល ១០ខែ ឆ្នាំ២០២១ ស្តីពីការងារប្រយុទ្ធប្រឆាំងអំពើជួញដូរមនុស្ស របស់ គ.ជ.ប.ជ តាមប្រព័ន្ធអនឡាញ។</p> <p>- បានចូលរួមសិក្ខាសាលា ស្តីពីការលើកកម្ពស់គោលនយោបាយជាតិ ស្តីពីប្រព័ន្ធកិច្ចការពារកុមារ ២០១៩-២០២៩ និងផែនការអនុវត្តគោលនយោបាយជាតិ ស្តីពីប្រព័ន្ធកិច្ចការពារកុមារ ០១លើក។</p>
<p>លេខាធិការដ្ឋាន គ.ជ.ប.ជ សម្របសម្រួលចំនួន ៥៨លើក អ្នកចូលរួមសរុបចំនួន ១.០៥៦នាក់ (ស្រី ៤៩៤នាក់)</p>	
<p>ខេត្តកណ្តាល</p>	<p>- លោកជំទាវអភិបាលរងខេត្ត និងជាប្រធានលេខាធិការដ្ឋាន គ.ជ.ប.ជ</p> <ul style="list-style-type: none"> ○ បានដឹកនាំកិច្ចប្រជុំបូកសរុបលទ្ធផលការងារប្រចាំខែវិច្ឆិកា និងលើកទិសដៅអនុវត្តឆ្នាំ២០២១ ចំនួន០១លើក អ្នកចូលរួម ២៦នាក់ ស្រី ១៩នាក់។ ○ បានចូលរួមប្រជុំឆ្លងរបាយការណ៍ប្រយុទ្ធប្រឆាំងអំពើជួញដូរមនុស្សរយៈពេល ១០ខែ របស់ គ.ជ.ប.ជ តាមប្រព័ន្ធអនឡាញ ក្រោមអធិបតីភាពលោកជំទាវអនុប្រធានអចិន្ត្រៃយ៍ គ.ជ.ប.ជ។ ○ រួមជាមួយក្រុមការងារថ្នាក់ខេត្ត ចុះសួរសុខទុក្ខ និងចែកអំណោយដល់ពលករចំណាកស្រុកមកពីក្រៅប្រទេស ចំនួន ១១លើក ស្មើនឹង ១១ក្រុង/ស្រុក ក្នុងខេត្តកណ្តាល មានចូលរួមសរុប ៥២៩នាក់ ស្រី២៦៩នាក់។ <p>- ក្រុមការងារក្រុង ស្រុក បានរៀបចំកិច្ចប្រជុំប្រចាំខែតុលា ចំនួន០៤លើក អ្នកចូលរួមចំនួន១០៦នាក់ ស្រី៤១នាក់។</p>
<p>ខេត្តបាត់ដំបង</p>	<p>- លេខាធិការដ្ឋានគ.ជ.ប.ជ ខេត្ត បាន៖</p> <ul style="list-style-type: none"> ○ ចូលរួមសិក្ខាសាលា "សិទ្ធិកុមារ និងច្បាប់នានាពាក់ព័ន្ធនឹងកិច្ចការកុមារចំណាកស្រុក" រៀបចំដោយអង្គការហាហ្គា នៅមណ្ឌលទទួលពលករកំរៀង ០១លើក។ ○ ចូលរួមវគ្គបណ្តុះបណ្តាលស្តីពី បែបបទ និងនីតិវិធីស្តីពីការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសម្រប ០១លើក។ ○ ចូលរួមកិច្ចប្រជុំស្តាប់អនុសាសន៍ណែនាំពាក់ព័ន្ធនឹងការងារសម្តែងមណ្ឌលទទួលពលករកំរៀង តាមប្រព័ន្ធអនឡាញ ០១លើក។ ○ ចូលរួមកិច្ចប្រជុំឆ្លងរបាយការណ៍ប្រយុទ្ធប្រឆាំងអំពើជួញដូរមនុស្សរយៈពេល ១០ខែ របស់ គ.ជ.ប.ជ តាមប្រព័ន្ធអនឡាញ ០១លើក។

	<ul style="list-style-type: none"> - មន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួម៖ <ul style="list-style-type: none"> o ផ្សព្វផ្សាយការធ្វើចំណាកស្រុកដោយសុវត្ថិភាព ដែលរៀបចំដោយអង្គការការីតាសកម្ពុជា ០១លើក អ្នកចូលរួម ៥៨នាក់(ស្រី)។ o ផ្សព្វផ្សាយ ទេសន្តរប្រវេសន៍ប្រកបដោយសុវត្ថិភាព ការបញ្ជូន និងគាំទ្រផ្នែកច្បាប់ដល់ពលករក្នុង និងក្រៅស្រុក ដែលរៀបចំដោយអង្គការបន្ទាយស្រី ០១លើក អ្នកចូលរួម ២០នាក់ ស្រី១១នាក់ នៅស្រុកថ្មគោល។
<p>ខេត្តសៀមរាប</p>	<ul style="list-style-type: none"> - លេខាធិការដ្ឋាន គ.ខ.ប.ជ បានរៀបចំកិច្ចប្រជុំប្រចាំខែវិច្ឆិកា ០១លើក អ្នកចូលរួម ៧៤នាក់ ស្រី៣២នាក់។ - រដ្ឋបាលស្រុកស្វាយលើ និងស្រុកសូទ្រនិគម រៀបចំកិច្ចប្រជុំប្រចាំខែវិច្ឆិកា ០២លើក អ្នកចូលរួម ៤៥នាក់ ស្រី១២នាក់។ - រដ្ឋបាលស្រុកព្នក៖ បានចូលរួមបើកវគ្គបណ្តុះបណ្តាលពង្រឹងសមត្ថភាពស្តីពី ការលើកកម្ពស់និងការការពារសិទ្ធិការងារសម្រាប់ពលករ ចំណាកស្រុកកម្ពុជាដែលមានជំនាញទាប នៅប្រទេសថៃ បានចំនួន ០១លើក ។ - មន្ទីរអប់រំយុវជន និងកីឡាខេត្ត បានរៀបចំកម្មវិធីជជែកដេញដោលថ្នាក់ខេត្តវគ្គផ្តាច់ព្រ័ត្រ លើប្រធានបទស្តីពី ការរីករាលដាលជំងឺកូវីដ-១៩ ជាកត្តាជំរុញឱ្យមានការរំលោភបំពានផ្លូវភេទលើស្ត្រី និងកុមារ មានបេក្ខជនសរុប ១០នាក់ ស្រី០៧នាក់ នឹងប្រកួតប្រជែងជម្រុះជុំទី១ លើប្រធានបទ យុវជន គឺជាកត្តាចម្បងក្នុងការទប់ស្កាត់ការរកងប្រវ័ញ្ចកុមារ តាមប្រព័ន្ធអនឡាញ។
<p>ខេត្តកំពង់ចាម</p>	<ul style="list-style-type: none"> - បានប្រជុំផ្សព្វផ្សាយ ដល់ថ្នាក់ខេត្ត ក្រុង ស្រុក ចំនួន១៥លើក អ្នកចូលរួមចំនួន៥៥៣នាក់ ពាក់ព័ន្ធនឹងការប្រយុទ្ធប្រឆាំងអំពើជួញដូរមនុស្ស។ - បានចូលរួមធ្វើបទបង្ហាញ ស្តីពីចំណាកស្រុកប្រកបដោយសុវត្ថិភាព ០១លើក តាមប្រព័ន្ធអនឡាញ មានអ្នកចូលរួមប្រមាណ ១៥នាក់។ - បានចូលរួមធ្វើបទបង្ហាញ ស្តីពី "លទ្ធផលការងារទេសន្តរប្រវេសន៍ និងការគៀកធនធានជួយដល់ពលករ ព្រមទាំងការគ្រប់គ្រងករណី និងការផ្តល់សេវាដល់ជនងងឹតគ្រោះ" ចំនួន០២លើក ដែលរៀបចំដោយអង្គការភ្នំស្រី និង LSCW។ - បានចូលរួមធ្វើបទបង្ហាញ ស្តីពីចំណាកស្រុកប្រកបដោយសុវត្ថិភាពក្នុងកិច្ចប្រជុំ និងវេទិកាសហគមន៍ ០២លើក នៅស្រុកចំការលើ និងស្រុកស្ទឹងត្រង់ មានអ្នកចូលរួមប្រមាណ ១០៤នាក់។
<p>ខេត្តត្បូងឃ្មុំ</p>	<ul style="list-style-type: none"> - លេខាធិការដ្ឋានគ.ជ.ប.ខ. ខេត្ត សហការជាមួយរដ្ឋបាលខេត្ត រៀបចំពិធីប្រកាសសមាសភាពគណៈកម្មាធិការខេត្ត ប្រយុទ្ធប្រឆាំងអំពើជួញដូរមនុស្ស និងផ្សព្វផ្សាយស្តីពី ការរៀបចំ និងការប្រព្រឹត្តទៅនៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ ក្រោមអធិបតីភាពឯកឧត្តមបណ្ឌិត ជាម ច័ន្ទសោភ័ណ អភិបាល នៃគណៈអភិបាលខេត្ត និងជាប្រធានគណៈកម្មាធិការខេត្តប្រយុទ្ធប្រឆាំងអំពើជួញដូរមនុស្ស(ជ.ប.ខ.គ) មានអ្នកចូលរួមសរុបចំនួន ៤២នាក់។
<p>ខេត្តកំពង់ឆ្នាំង</p>	<ul style="list-style-type: none"> - លោកជំទាវអភិបាលរងខេត្ត និងជាប្រធានលេខាធិការដ្ឋាន គ.ខ.ប.ជ បានដឹកនាំកិច្ចប្រជុំប្រចាំខែវិច្ឆិកា ឆ្នាំ២០២១ តាមប្រព័ន្ធអនឡាញ ០១លើក។ - បានរៀបចំកិច្ចប្រជុំគណៈកម្មាធិការពិគ្រោះយោបល់កិច្ចការស្ត្រី និងកុមារ ០២លើក អ្នកចូលរួមចំនួន៣៤នាក់ ស្រី២៨នាក់។
<p>ខេត្តកែប</p>	<ul style="list-style-type: none"> - លោកជំទាវ អ៊ុល ភីរុណា អភិបាលរងខេត្ត និងជាប្រធានលេខាធិការដ្ឋានគ.ខ.ប.ជ បានដឹកនាំកិច្ចប្រជុំផ្សព្វផ្សាយរបាយការណ៍ស្តីពី លទ្ធផលការងារ រយៈពេល ១០ខែ ឆ្នាំ២០២១ និងដាក់ចេញនូវផែនការសកម្មភាពសម្រាប់អនុវត្តបន្តចំនួន ០១លើក។ 

<p>ខេត្តព្រៃវែង</p>	<ul style="list-style-type: none"> - លោកស្រី លៀង ស្រីម៉ុល អភិបាលរង និងជាប្រធានលេខាធិការដ្ឋានគ.ខ.ប.ជ ខេត្ត បានដឹកនាំប្រតិភូខេត្ត ចូលរួមកិច្ចប្រជុំពិភាក្សាការងារស្តីពី ការចុះប្រមាណ តម្រូវការផ្នែកសុខភាពទេសន្តរប្រវេសន៍កម្ពុជា មកពីប្រទេសវៀតណាម ក្នុងបរិបទកូវីដ-១៩ នៅច្រកព្រំដែនអន្តរជាតិម៉ឺនជ័យ ០១លើក ដឹកនាំដោយលោក ជំទាវ អនុប្រធានអចិន្ត្រៃយ៍គ.ជ.ប.ជ មានអ្នកចូលរួម ២៦នាក់ ស្រី០៧នាក់។ - បានចូលរួមកិច្ចប្រជុំឆ្លងរបាយការណ៍ ១០ខែ ឆ្នាំ២០២១ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ក្រោមអធិបតីភាព លោកជំទាវ អនុប្រធាន អចិន្ត្រៃយ៍គ.ជ.ប.ជ តាមប្រព័ន្ធអនឡាញ។
<p>ខេត្តស្វាយរៀង</p>	<ul style="list-style-type: none"> - ក្រុមការងារនៃគ.ខ.ប.ជ ខេត្តស្វាយរៀង ដឹកនាំដោយ លោកជំទាវ ឯក សុវណ្ណការ អភិបាលរងខេត្ត និងជាអនុប្រធាន គ.ខ.ប.ជ បានអមដំណើរ លោកជំទាវ ជូ ប៊ុនអេង អនុប្រធានអចិន្ត្រៃយ៍គ.ជ.ប.ជ ដើម្បីជួបប្រជុំប៉ាន់ប្រមាណតម្រូវការផ្នែកសុខភាពជនទេសន្តរប្រវេសន៍កម្ពុជាមកពីប្រទេសវៀតណាម និងការគ្រប់គ្រង វិហារទេសន្តរប្រវេសន៍ឆ្លងកាត់ព្រំដែន ក្នុងបរិបទការរាតត្បាតកូវីដ-១៩ នៅតាមច្រកទ្វារព្រំដែនចំនួន ០៤ គឺច្រកទ្វារព្រំដែនដូង ច្រកទ្វារព្រំដែនទ្វេភាគីបុសមន ច្រកទ្វារព្រំដែនអន្តរជាតិបារិត និងច្រកទ្វារព្រំដែនអន្តរជាតិព្រៃវល្លី ។
<p>ខេត្តព្រះវិហារ</p>	<ul style="list-style-type: none"> - រៀបចំកិច្ចប្រជុំប្រកាសសេចក្តីសម្រេចគណៈកម្មាធិការខេត្តប្រយុទ្ធប្រឆាំងអំពើជួញដូរមនុស្ស និងលេខាធិការដ្ឋានខេត្ត ០១លើក អ្នកចូលរួម២៤នាក់ ស្រី១០នាក់។
<p>ខេត្តមណ្ឌលគិរី</p>	<ul style="list-style-type: none"> - បានចូលរួមកិច្ចប្រជុំឆ្លងរបាយការណ៍ការងារប្រយុទ្ធប្រឆាំងអំពើជួញដូរមនុស្ស រយៈពេល ១០ខែ ឆ្នាំ២០២១ របស់គ.ជ.ប.ជ តាមប្រព័ន្ធអនឡាញ ០១លើក។